



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۶/۲۲

نعمان دوست

میدان که وردک؟

د یو ولایت د نامه پرسر اختلاف

له میاشتو راهیسی د بریښنايي تذکري په څېر د یوې مهمې ملي پروسي د ویش لړۍ میدان-وردک ولایت کې ترل شوي.

دا نه د کوپارو دسیسه ده ، نه د نورو قومونو خبره دا ده چې د دې ولایت شریف خلک د ولایت په نوم نه جوړیږي. سړی د خپل قام بدبختی ته خپه شي؛ چې په څه ورو ورو اختلافونو غټ غټ فرصتونه له لاسه ورکوي.

ښه،

که دا نوم بدل شي ته وا د چک ، سید اباد ، جغتو ... ویجاړي شوي ملي شتمنی به بیرته روغي شي؟

کنډر کورونه به بیرته ودان شي؟ سوزیدلي بازارونه به بیرته رونق پیدا کړي؟

ته وا، نو میالی غازي محد جان خان به بیرته را ژوندی شي؟

ښه،

که دا نوم بدل شي، ته وا د نرخ او جلیز سوزیدلي دري به بیرته سمسوري شي؟ نریدلي پلونه او پلچکونه به بیرته و رغیږي؟ په بمونو کنډوکپر سرکونه به بیرته خپل لومړي حالت ته وگرځي؟

ډاکټر صیب وکیل غوندي نومیالی انسان به بیرته له خاورو راپورته شي؟ له هدیرو به ځوانان بیرته خپلو کورونو ته راستانه شي؟

د دې ښایسته ولایت د کار په لټه ستري ستومانه ځوانان به ، په کارونو بوخت شي؟ او...؟

د خدای خاطر وکړئ؛ سیمه له ډېرو سترو گواښونو سره مخ ده. ډېر څه مو له لاسه ورکړي، په دې ورو او بی مانا خبرو د دې محروم، جنگ خپلي او درپه دره ولایت فرصتونه مه ضایع کړئ.

پریږدئ چې مور ستاسو د خوږو منو ، الو بالو، گیلانو، شفتالو او... په خوندونو خبرې وکړو. د ملي شخصیتونو په کارنامو مو له ویاړه ډک بحثونه وکړو.

اوس خو ستاسو دې اختلاف ته مور هم زړه خورو. لږ فکر وکړئ؛

د نوم تغییرات هیڅ درد نه دوا کوي.

پریږدئ چې د دې ولایت ټول شریف او درانه ولسونه د پخوا په څیر له اختلافه لرې ، په مینه او محبت ژوند وکړي.

درناوی

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ